

सुनवाई

महापौर जनसुनवाई में आए 33 आवेदक, समस्याओं के निराकरण के निर्देश, कलेक्टर ने भी सुनी समस्याएं

समस्याओं का निराकरण हमारी प्राथमिकता

नवभारत, कटनी। नगर निगम द्वारा समस्याओं के तत्काल और प्रभावी निराकरण के उद्देश्य मंगलवार को महापौर प्रीति संजीव सूरी ने मेयर इन कार्डसिल सभागार में जनसुनवाई का आयोजन किया। जनसुनवाई में शहर के विभिन्न वार्डों से काफी संख्या में नागरिक पहुंचे और पेयजल, साफ-सफाई, सड़क मरम्मत, नाली निर्माण, अतिक्रमण और राजस्व संबंधी समस्याओं से जुड़े आवेदन दिए। जनसुनवाई के दौरान 33 आवेदनों पर सुनवाई की गई। महापौर श्रीमती प्रीति संजीव सूरी ने नागरिकों की समस्याओं को गंभीरता से सुना और संबंधित विभागीय अधिकारियों को मौके पर ही निराकरण के निर्देश दिए। उन्होंने कहा कि आमजन की समस्याओं का समय-सीमा के अंदर गुणवत्तापूर्ण निराकरण कराना नगर निगम की प्राथमिकता है। महापौर ने अधिकारियों से



अपने स्तर पर नियमित मॉनिटरिंग करते हुए नागरिक समस्याओं के समाधान में संवेदनशीलता और जवाबदेही के साथ कार्य करने के लिए निर्देशित किया।

जनसुनवाई में विभिन्न विभागों के अधिकारी एक ही मंच पर उपस्थित रहे, जिससे नागरिकों को अपनी समस्याओं के निराकरण के लिए अलग-अलग शाखाओं के चक्कर नहीं लगाने पड़े। इस व्यवस्था से आमजन को तत्काल सुनवाई और सरल

समाधान का लाभ मिला।

कलेक्टर में भी हुई सुनवाई

कलेक्टर में आयोजित जनसुनवाई जिले के दूरस्थ गांवों और कस्बों से पहुंचे 175 आवेदकों ने अपनी समस्याएं कलेक्टर आशीष तिवारी के समक्ष रखीं। कलेक्टर परिसर में मंगलवार को आयोजित जनसुनवाई में कलेक्टर ने प्रत्येक प्रकरण को गंभीरता और संवेदनशीलता के साथ सुना।

संबंधित अधिकारियों को समय-सीमा में निराकरण करने के निर्देश दिए। जनसुनवाई के दौरान जिला पंचायत सीईओ हरसिमरनप्रीत कौर, अपर कलेक्टर नीलांबर मिश्रा, संयुक्त कलेक्टर जितेन्द्र पटेल, एसडीएम प्रमोद चतुर्वेदी, जिला प्रबंधक लोक सेवा दिनेश विश्वकर्मा सहित विभिन्न विभागों के जिला अधिकारी उपस्थित रहे। ग्राम टेढ़ी निवासी श्रीमती जानकी बाई ने कलेक्टर को बताया कि उनके खेत का पूर्व में हल्का पटवारी एवं आरआई द्वारा गलत सीमांकन कर दिया गया था। दोबारा सीमांकन के लिए लोक सेवा केंद्र में आवेदन देने के बावजूद कोई कार्रवाई नहीं हुई। मामले को गंभीरता से लेते हुए कलेक्टर ने तहसीलदार कटनी ग्रामीण को निर्धारित समयावधि में प्रकरण का निराकरण सुनिश्चित करने के निर्देश दिए। ग्राम गोहावल निवासी अर्जुन कोल ने

भूमि अभिलेख में सुधार के लिए आवेदन देने के बावजूद कार्रवाई नहीं होने की शिकायत दर्ज कराई। इस पर कलेक्टर ने एसडीएम विजयराघवगढ़ को तत्काल आवश्यक कार्रवाई कर आवेदक को राहत के निर्देश दिए। ग्राम पौड़ी निवासी करन कुशावाहा ने बताया कि उनके पैतृक खेत के बीच मकान निर्मित है, लेकिन खेत तक पहुंचने के लिए कोई रास्ता उपलब्ध नहीं है, जिससे खेती कार्य प्रभावित हो रहा है। कलेक्टर ने नायब तहसीलदार बिलहरी को मौके का परीक्षण कर नियमानुसार समाधान सुनिश्चित करने के निर्देश दिए। जनसुनवाई में पहुंची छात्रा रिया ने बताया कि कक्षा 9वीं से 12वीं तक नियमित अध्ययन करने के बावजूद उन्हें पिछले तीन वर्षों से छात्रवृत्ति का लाभ नहीं मिल पाया है। इस पर कलेक्टर ने जिला शिक्षा अधिकारी को कार्रवाई करने के निर्देश दिए हैं।



लोगों को कांग्रेस से जोड़कर सौंपे जा रहे संगठन के दायित्व

कांग्रेस संगठन को मजबूत करने बैठकों का दौर जारी

नवभारत, कटनी। कांग्रेस द्वारा ग्रामीण क्षेत्रों में संगठन को जमीनी स्तर पर मजबूत करने के उद्देश्य से लगातार बैठकों का आयोजन किया जा रहा है। कांग्रेस की विचारधारा को मानने वाले लोगों को पार्टी से जोड़कर उन्हें संगठन में दायित्व सौंपे जा रहे हैं। ग्रामीण कांग्रेस जिला कांग्रेस अध्यक्ष सोरभ सिंह जिले की विजयराघवगढ़ विधानसभा में ब्लाक, मंडलम, ग्राम समितियों के

गठन को लेकर पार्टी के पदाधिकारियों और वरिष्ठ कार्यकर्ताओं को बैठक लेकर संगठन को और अधिक मजबूत बनाने पर जोर दिया। विजयराघवगढ़ विधानसभा मुख्यालय में आयोजित बैठक में कांग्रेस पदाधिकारियों ने वरिष्ठ कांग्रेस जनों का सम्मान करते हुए ब्लाक, मंडलम और ग्राम स्तर समितियां गठित कर पार्टी के संगठन मजबूत बनाने की बात कही गई। जिला कांग्रेस ग्रामीण अध्यक्ष ने कहा कि आगामी दिनों में त्रिस्तरीय पंचायत, नगरीय निकाय चुनाव होने हैं ऐसे में

संगठन को मजबूत करने के लिए पार्टी की विचारधारा से प्रभावित लोगों को अधिक से अधिक संख्या में जोड़ते हुए पार्टी क दायित्व सौंपे। वहीं दूसरी ओर विजयराघवगढ़ विधानसभा क्षेत्र के अन्तर्गत कैमोर में भी पार्टी कार्यकर्ताओं की बैठक आयोजित की गई थी। बैठक में विधानसभा प्रभारी मयंक त्रिपाठी, पूर्व नगर परिषद अध्यक्ष गणेशराव, पूर्व विधानसभा प्रत्याशी नीरज सिंह बघेल, संदीप बाजपेयी, शक्ति तिवारी, संगठन महामंत्री जितेन्द्र सिंह, बब्लू खान, सहित कार्यकर्ताओं को उपस्थिति रही।

एक नजर में

सांप के डसने पर झाड़-फूंक नहीं, इलाज कराएं

नवभारत, कटनी। कलेक्टर आशीष तिवारी ने जिलेवासियों विशेष कर ग्रामीण अंचलों में रहने वाले लोगों से कहा है कि इन दिनों तेज गर्मियों और मानसूनी मौसम की वजह से सर्पदंश और जहरीले कीड़े के काटने की घटनाओं के महेनजर तत्काल नजदीकी अस्पताल में पीड़ित को पहुंचाने और झाड़-फूंक में व्यर्थ समय नहीं गंवाने का आग्रह किया है। कलेक्टर ने कहा है कि अस्पताल ले जाने पर और समय पर एंटी वेनम इंजेक्शन लगने से सर्पदंश पीड़ित की जान बचाई जा सकती है। कलेक्टर ने वर्तमान मे तेज गर्मी और इसके बाद बारिश शुरू होते ही ग्रामीण क्षेत्रों में सर्पदंश की अधिक होने वाली घटनाओं के महेनजर सावधानी बतौर नागरिकों से अपील की है कि सर्पदंश या जहरीले कीड़े के काटने की घटना होने पर झाड़-फूंक से मरीज को ठीक कराने के चक्कर में नहीं पड़े, बल्कि मरीज को उपचार के लिए तत्काल निकटतम अस्पताल पहुंचाने का प्रयास करने का लोगों से आग्रह किया है। कलेक्टर ने कहा है कि सांप के काटने पर झाड़-फूंक से नहीं बल्कि एंटी स्नेक वेनम इंजेक्शन से ही मरीज की जान बचाई जा सकती है। जिले के जिला चिकित्सालय सहित सभी सामुदायिक स्वास्थ्य केंद्रों मे एंटी स्नैक वेनम इंजेक्शन की उपलब्धता है।

टैक्सि यूनिन टीम के संरक्षक के नेतृत्व में आयोजित हुई बैठक

नवभारत, कटनी। टैक्सि यूनिन कल्याण समिति के राष्ट्रीय अध्यक्ष सुशील सिंह चौहान, राष्ट्रीय कोषाध्यक्ष अध्यक्ष एजाज घोड़ी, राष्ट्रीय सचिव आकाश सोलंकी, राष्ट्रीय संगठन मंत्री नीरज दुबे, राष्ट्रीय संयुक्त सचिव पवन कुमार श्रीवास और प्रदेश संपर्क प्रमुख दीपक लोधी ने कटनी पहुंचकर कटनी टैक्सि यूनिन के पदाधिकारियों से मुलाकात की। मुलाकात के दौरान टैक्सि यूनिन कल्याण समिति के पदाधिकारियों ने संगठन के सभी



सदस्य को कैसे आगे बढ़ना, संगठन के लिए क्या कार्य करने है इस संबंध में जानकारी दी। बैठक का आयोजन कटनी टैक्सि यूनिन टीम के संरक्षक सोनू गुप्ता के नेतृत्व में किया गया।

जिसमें टैक्सि यूनिन के लगभग सभी सदस्यों की उपस्थिति रही। बैठक के दौरान

मध्य प्रदेश संगठन मंत्री दीपक पटेल, मध्य प्रदेश महामंत्री अरुण कुशावाहा, जिला कार्यवाहक अध्यक्ष तुषार पटेल, जिला महामंत्री विवेक शर्मा, जिला मीडिया प्रभारी सागर शुक्ला सहित काफी संख्या में टैक्सि यूनिन कल्याण समिति के सदस्यों की उपस्थिति रही।

परीक्षा में उत्कृष्ट प्रदर्शन कर छात्रों ने बढ़ाया स्कूल और जिले का गौरव

नोबल हार्ट स्कूल के छात्रों ने किया उत्कृष्ट प्रदर्शन

नवभारत, कटनी। माध्यमिक शिक्षा मंडल, मध्यप्रदेश द्वारा घोषित वर्ष 2026 के हाईस्कूल और हायर सेकेंडरी परीक्षा परिणामों में नोबल हार्ट पब्लिक इंग्लिश मीडियम हायर सेकेंडरी स्कूल के छात्रों ने उत्कृष्ट प्रदर्शन कर विद्यालय, अभिभावकों और जिले का गौरव बढ़ाया है। कक्षा 10वीं में विद्यालय की छात्रा स्वेता पाण्डेय ने 98.4 प्रतिशत अंक प्राप्त कर मध्यप्रदेश में 8वीं रैंक अर्जित की, वहीं अभा गुरु ने 97.6

Usha Sharma 94.4%	Lakshmi Sahu 93.0%	Sushil Sharma 93.4%	Alina Gu 97.6%
Kartik Jaiswal 91%	Kritika Pandey 91%	Shubh Rastogi 93%	Natali Kachawa 98%

प्रतिशत अंक प्राप्त कर कटनी जिले में द्वितीय स्थान प्राप्त किया। इसी प्रकार कक्षा 12वीं में ऋतु शर्मा ने 94.4 प्रतिशत अंक प्राप्त कर प्रथम स्थान तथा लक्ष्मी साहू ने 93 प्रतिशत अंक प्राप्त कर द्वितीय स्थान हासिल किया। विद्यालय के अन्य विद्यार्थियों ने भी उत्कृष्ट अंक प्राप्त कर सफलता का परचम

लहराया। इस गौरवपूर्ण उपलब्धि पर विद्यालय के डायरेक्टर श्री अनिल गर्ग ने सभी विद्यार्थियों को बधाई देते हुए कहा कि यह सफलता विद्यार्थियों की कड़ी मेहनत, शिक्षकों के समर्पण एवं अभिभावकों के सहयोग का परिणाम है। उन्होंने विद्यार्थियों के उज्ज्वल भविष्य की कामना करते

योग दिवस पर ग्रामीणों ने दी अपनी सहभागिता

नवभारत, ढीमरखेड़ा। जिले में अंतर्राष्ट्रीय योग दिवस के अवसर पर सिलौड़ी कन्या हाई स्कूल में आयोजित हुए कार्यक्रम में काफी संख्या में ग्रामीण नागरिकों, महिलाओं, युवाओं और विद्यार्थियों ने भाग लिया। उपस्थित सभी जन, प्रतिभागियों ने विभिन्न योगासन, प्राणायाम का अभ्यास कर स्वस्थ जीवनशैली अपनाने का संकल्प लिया। अतिथियों द्वारा सर्व प्रथम स्वामी विवेकानंद के चित्र पर तिलक वंदन और माल्यार्पण करने के बाद



दीप प्रज्वलित कर कार्यक्रम का शुभारंभ किया गया। भाजपा सिलौड़ी मंडल उपाध्यक्ष अमित राय ने योग के महत्व पर प्रकाश डालते हुए उपस्थित जनों को संबोधित करते हुए कहा कि नियमित योगाभ्यास से शारीरिक स्वास्थ्य के साथ-साथ मानसिक शांति और आत्मिक संतुलन भी

प्राप्त होता है आज योगा पूरे विश्व में प्रसिद्ध है और सभी लोग इसे अपना रहे हैं। पूर्व सरपंच डॉक्टर मनमोहन राय ने उपस्थित जनों से योग को अपने दैनिक जीवन का हिस्सा बनाने का आह्वान किया। कार्यक्रम का संचालन अशोक हल्दकार और आभार व्यक्त कन्या शाला प्राचार्य विशाल बड़कर ने



सड़क निर्माण से मिलेगी बेहतर आवागमन की सुविधा

संत कंवरराम वार्ड में महापौर की उपस्थिति में हुआ भूमिपूजन

नवभारत, कटनी। नगर के संतकवर राम वार्ड अंतर्गत बंगाली कॉलोनी में आधारभूत सुविधाओं के विस्तार की दिशा में एक महत्वपूर्ण कदम उठाते हुए नगर पालिक निगम कटनी द्वारा स्वीकृत सड़क और नाली निर्माण कार्यों का विधिवत भूमिपूजन महापौर श्रीमती प्रीति संजीव सूरी, स्थानीय पार्षद गोविंद चावला की विशेष मौजूदगी में किया गया। भूमिपूजन कार्यक्रम को संबोधित करते हुए महापौर ने कहा कि नगर के प्रत्येक वार्ड में नागरिक सुविधाओं के विकास के लिए नगर निगम प्रतिबद्ध है। सड़क और नाली जैसी मजबूत सुविधाएं किसी भी क्षेत्र के समग्र विकास की आधारशिला होती हैं। इन कार्यों के पूर्ण होने से बंगाली कॉलोनी के रहवासियों को बेहतर आवागमन के साथ-साथ जल

निकासी की समस्या से भी राहत मिलेगी। महापौर श्रीमती सूरी ने कहा कि नगर निगम द्वारा वार्डों में विकास कार्यों को प्राथमिकता देते हुए लगातार अधोसंरचनात्मक सुविधाओं का विस्तार किया जा रहा है।

गोविंद चावला ने बताया कि लंबे समय से अपेक्षित इन निर्माण कार्यों के शुभारंभ पर प्रसन्नता व्यक्त करते हुए नगर निगम और जनप्रतिनिधियों का आभार व्यक्त किया।

PUBLIC NOTICE

NOTICE IS HEREBY GIVEN to the general public that my latehusband, Shri Ajay Bajpai, purchased a plot measuring 3,000 Sq. Ft. out of Kharsa No. 184/2, P.H.N. 45/2, situated at Gram Mauza Tikariya, Katni, from the seller Shri RakeshKumar Prajapati. Following my husband's sad demise, an application for Legal Heir Demutation hasbeen filed in the Tehsil Court, Katni, under Case Number 877/A6/26-27. Anyone having any objection must present it with original documents before the Tehsil Court, Katni, on or before the hearing date of 25.06.2026. Take notice that no claim or objection will be entertained after 25.06.2026 under any circumstances. Late claims shall stand permanently waived/void, and the mutation will be finalized in favour of the heirs without further notice.

Place:-Katni Sd/-
Date:- 23.06.2026 (Smt. Meena Bajpai)
W/o Late Shri Ajay Bajpai
Applicant / Legal Heir

योग दिवस पर असंख्य पौधरोपण का संकल्प

नवभारत, उमरियापान। जिले के ग्राम भुइसा निवासी शिक्षक आचार्य राजा भैया सोनी ने अंतर्राष्ट्रीय योग दिवस के अवसर पर मातृभूमि को हरित और समृद्ध बनाने के उद्देश्य से दुर्लभ प्रजातियों के सुगंधित, फलदार, फूलदार, औषधीय और देववृक्षों का असंख्य संख्या में पौधारोपण करने का पवित्र संकल्प लिया। उन्होंने बताया कि प्रकृति और पर्यावरण संरक्षण को ध्यान में रखते हुए निजी, शासकीय भूमि,



मुक्तिधाम, देवस्थलों, विभिन्न नदी-तालाबों के तटों पर अपने

स्वयं के व्यय से लगातार बड़े स्तर पर पौधरोपण अभियान चलाया जाएगा। उनका उद्देश्य आने वाली पीढ़ियों को स्वच्छ, हरित और प्रदूषणमुक्त वातावरण प्रदान करना है। उन्होंने किसानों, देशवासियों से रासायनिक उर्वरकों और कीटनाशकों का परित्याग कर जैविक उर्वरकों को अपनाने के लिए कहा है। उन्होंने कहा कि इससे धरती की उर्वरता, पर्यावरण और मानव स्वास्थ्य तीनों की रक्षा संभव है। उन्होंने कहा कि योग के लिए लगातार की स्वस्थ रखने का माध्यम नहीं, बल्कि प्रकृति के साथ सामंजस्य स्थापित करने का भी संदेश देता है।

अध्यात्म और सनातन संस्कृति के प्रचार-प्रसार के साथ-साथ जैविक, गौ-आधारित कृषि को बढ़ावा देने के लिए भी कार्य कर रहे हैं। उन्होंने किसानों, देशवासियों से रासायनिक उर्वरकों और कीटनाशकों का परित्याग कर जैविक उर्वरकों को अपनाने के लिए कहा है। उन्होंने कहा कि इससे धरती की उर्वरता, पर्यावरण और मानव स्वास्थ्य तीनों की रक्षा संभव है। उन्होंने कहा कि योग के लिए लगातार की स्वस्थ रखने का माध्यम नहीं, बल्कि प्रकृति के साथ सामंजस्य स्थापित करने का भी संदेश देता है।

25 जून तक किए जा सकेंगे दावा और आपत्तियां

नवभारत, कटनी। मध्यप्रदेश राज्य निर्वाचन आयोग भोपाल द्वारा नगरीय निकायों एवं पंचायतों के लिये फोटोयुक्त मतदाता सूची के वार्षिक पुनरीक्षण कार्यक्रम-2026 जारी किया गया है। आयोग द्वारा संशोधित कार्यक्रम के अनुसार मतदाता सूची में नाम जोड़ने, हटाने, अन्य त्रुटियों के संबंध में दावे, आपत्तियां प्राप्त करने की अंतिम तिथि 25 जून 2026 निर्धारित की गई है। निर्धारित अवधि के दौरान ऐसे नागरिक जिनकी आयु 1 जनवरी 2026 को 18 वर्ष पूरी हो गई होवे अपना नाम मतदाता सूची में दर्ज कराने के लिए फार्म भर सकते हैं।

श्रद्धांजलि डॉ श्यामा प्रसाद मुखर्जी की पुण्यतिथि पर भाजपा कार्यालय में किया गया श्रद्धांजलि सभा का आयोजन

भाजपा आज जिस विशाल वटवृक्ष के रूप में खड़ी है, उसके बीज डॉ मुखर्जी ने बोए थे

नवभारत, कटनी। भारतीय जनता पार्टी के पितृ पुरूष डॉ श्यामाप्रसाद मुखर्जी की पुण्य तिथि जिले भर में बृथ स्तर पर मनाई गई। मुख्य कार्यक्रम जिला कार्यालय में जनसंघ के संस्थापक डॉ श्यामा प्रसाद मुखर्जी की पुण्यतिथि पर भारतीय जनता पार्टी द्वारा श्रद्धांजलि सभा का आयोजन किया गया। जिसमें जिलाध्यक्ष दीपक सोनी टंडन, सहित वरिष्ठ पदाधिकारियों, कार्यकर्ताओं ने डॉ मुखर्जी के तैल चित्र पर पुष्पांजलि अर्पित कर श्रद्धांजलि दी। श्रद्धांजलि कार्यक्रम के बाद आयोजित संगोष्ठी में अपने संबोधन में जिलाध्यक्ष दीपक सोनी टंडन ने कहा कि डॉ श्यामा प्रसाद मुखर्जी का जीवन राष्ट्रभक्ति, त्याग और



समाज का प्रतीक है, आज का दिन उस महान व्यक्तित्व को याद करने का अवसर है, जिसने भारतीय जनता पार्टी की वैचारिक नींव रखी। भाजपा आज जिस विशाल वटवृक्ष के रूप में देशभर में खड़ी है, उसके बीज डॉ मुखर्जी ने ही बोए थे। डॉ मुखर्जी का एक मिशन था कि भारत में एक निशान, एक विधान और एक

प्रधान हो इसे वर्तमान में सरकार द्वारा साकार किया गया। वरिष्ठ नेता पूर्व अध्यक्ष चमनलाल आनंद ने कहा कि पूर्व महापौर शशांक श्रीवास्तव ने कहा डॉ श्यामा प्रसाद मुखर्जी की वजह से ही आज पश्चिम बंगाल हमारे पास है। अगर वे नहीं होते, तो बंगाल को पाकिस्तान में मिलाने की साजिश की गई थी, इस दिन

को मनाना और उनकी याद को जिंद रखना हमारी जिम्मेदारी है। महिला मोर्चा अध्यक्ष श्रीमती सपना सरावगी ने कहा डॉ श्यामा प्रसाद मुखर्जी द्वारा देश की एकता और अखंडता के लिए लगातार काम किया गया। उनका जीवन कार्यकर्ताओं के लिए अनुकरणीय है। संगोष्ठी का संचालन जिला मंत्री आशीष गुप्ता

बाबा और आभार उपाध्यक्ष अंकिता तिवारी ने किया। इस अवसर पर जिलाध्यक्ष दीपक सोनी टंडन, प्रदेश कार्यसमिति सदस्य रामरतन पायल, पीतांबर टोपनानी, शशांक श्रीवास्तव, श्री चमनलाल आनंद, रामचन्द्र तिवारी, सुखदेव चौधरी, रवि खरे, अंकिता तिवारी, रमू साहू, आशीष गुप्ता बाबा, अम्बरौष वर्मा, यज्ञदत्त मिश्रा, श्रीमति ऋचा गेलानी, आशुतोष शुक्ला, सचिन तिवारी, श्रीमति सपना सरावगी, डॉ वीरेंद्र खंचरिया, रहत जैन, राम पटेल, विजय गुप्ता, शिबू साहू, श्रीमति प्रभा गुप्ता, श्रीमति सुमित्रा रावत, आयुष पाण्डे, प्रदीप उपाध्याय, शांतनु बैनर्जी, राघवेंद्र खरे, मनीष त्रिसोलिया आदि की उपस्थिति रही।

NALANDA HIGHER SECONDARY SCHOOL
Affiliated to Madhya Pradesh Board of Secondary Education, Bhopal (M.P.)

NURSERY TO XII (ENGLISH MEDIUM)
Science, Arts & Commerce

FACILITIES

- Comfortable Learning Environment for Students
- Fully Equipped Labs.
- Smart Classes.
- Campus Secured with CCTV Camera's
- Use of Modern Resources & Technology.
- Large Computer Lab with internet Facility

21, CIVIL LINES, KATNI (M.P.) Phone: 07622-420345, 230378 Contact: 95844 36048
nalandaschool.katni@yahoo.com nalandakatni.com

किड्स केयर हायर सेकेंडरी स्कूल एवं किड्स केयर पब्लिक स्कूल CBSE

प्रवेश प्रांरंभ

- 10 Months Economical Fees Structure.
- Well-Experienced & Trained Faculty.
- Bus Facility Available

प्रवेश शुल्क मे 50% डिस्काउंट सिर्फ 30 जून 2026 तक

From Classes K.G. - I to XII

2026-27

ADMISSION OPEN

Kids Care Public School, Katni Shahdol Road, Pondi, Katni (M.P.) MO - 7692807777